



ዲሞክራሲያዊት ኤርትራ

ብሓልዮት ቤ/ጽ ዜናን ባህልን ግንባር ሃገራዊ ድህነት ኤርትራ
ዝዳሎ ሰሩዕ መጽሔት

ሕታም ቍ. 2

ግንቦት-ሰነ 2024

ትሕዝቶ መጽሔት

- ርእሰ ዓንቀጽ ዝኸሪ ሃገራዊ ናጽነት
- ቃል ግንባር ሃገራዊ ድህነት ኤርትራ ብኣጋጣሚ መዓልቲ ናጽነት
- ንሓላፊ ቤት ጽሕፈት ዜናን ባህልን ግሃድኤ ኣብ መድረኽ “ዘተ ንሓባራዊ ንቕሓት” ዘካየዶ ሰሚናር።
- ቀዳማይ ክፋል ኣብ ጉባኤ ካብ ዝቐረበ ፖለቲካዊ ጸብጻብ
- ውድባዊ ንጥፊታት



ዝኸሪ መበል ሳላሳን ኣርባዕተን ዓመት ሃገራዊ ናጽነት ኤርትራ

ኤርትራ ሃገርና ልዑላውትን ናጽን ሃገር ካብ እትኸውን፡ እንሆ ሳላሳን ኣርባዕተን ሕሰመ ዓመታት ኣቀጻጽራ ኣላ። ብክቡር ኩሉ ዓይነት መሪር መስዋእቲ፣ ሕሱም ስቃይ ስደት፣ ዛራ ንብዓት ጠዋሪ ዝሰኣኑ ወለድን ኣባዲ ዝተሓረሙ ዝኸታማት ህጻናትን ዝተገዛመት ኤርትራ፡ ህዝባ ብድሕሪ ናጽነት ዝግጸዶ ኩሉ ዓይነት ሓሳሪ መከራ ጸብጽብካ ነይውዓለ። ሎም ዘበን ካብ ዝሓለፉ ዓመታት ኣዝዩ ዝበኣሰዮ። ኣብ ሃገርና ኤርትራ፡ ተስፋ ምቅራጽ፣ ናብራ ሕምስማሶ፣ ምብትታን ስድራ ቤታት፣ ምልካት ዩኒቨርሲቲ ኣስመራ፣ ንኵሪ ህገታት ምቕፋድን ምስዋርን ዘግልህ ንኡሽቶ ጩራ ተስፋ ኣይረኣይን ኣሎ። እኳ ዓሓ ህዝቢ ኤርትራ ብቀትሪ ፖሊሲ ጽቕድቕ ጸልማት ተጎልቢቡ ኣሎ። ግህሲታት ሰብኣዊ መሰላት፣ ዓፈና ሓርነታት ፖለቲካን እምነታትን እምቢዛ ዝኸፈኡ ኩሉ መዳያዊ ጭካኔ ወሲኹ ይቕጽል ኣሎ። ብመስዋእቲ ደቂ ናጽነትን ልዑላውነትን ዘረጋገጸ ህዝቢ ኤርትራ፡ ካብ ውላድ ተጋድሎኡ ከምዚ ዝኣመሰል ዓመጻኛ ስርዓት ኣብ ዝባኑ ክጸዓኖን፡ ክድህኹን ምዃን ትጽቢቱ ኣይነበረን። ምኽንያቱ እቲ ዝሓለፈ ረዝን ህዝባዊ ተጋድሎ፡ ምእንቲዚ ኣይነበረን። ብርግጽ ህዝቢ ኤርትራ ብዘይጥርጥር ብተጋድሎኡ ኩሉንትናዊ መስዋእቲ ደቂን ዝሕበንዮ፡ ስለዝተቃለሰ ርእሱ ዘቕንዕ ኣዕናንዮ። ብሕሉፍን ህልውን ተጋድሎኡ ዝጠዓስ፣ ምሒር ዝማረንን ዝመሳከንን ኣይኮነን። ኣበኩሩ ረዝን ዋጋ ናጽነት ፈሊጡን ኣሚኑን ዝተቐለሰ ጽኑዕ ህዝቢ ዮ። ንመዋእል መግዛእቲ ኢትዮጵያ ዘይተጸዓደን ዘይተገበርኩኸን ጽኑዕ ህዝቢ ኤርትራ፡ ሕጂ'ውን ኣብ ቅድሚኡ ዘሎ እንኮ ግድነታዊ ሕርያ፡ ቅልጽሙ ኣተሓባብሩን መሳርዕ ተጋድሎኡ ብሰጥመት ኣዋዲዱን ኣንጻር ዝኣሉ ስርዓት ኢሲያሰ ምልዕዓልን ምንዕዓብን ጥራይዮ። ከምቲ ኣብ እዋን ናጽነታዊ ሃገራዊ ዝተናወሐ መሪር ነዊሕ ህዝባዊ ተጋድሎኡ፡ ሃገራዊ ናጽነት ምርግጋጽ ካብ ካልኣት ዘይደለዮ፡ ሕጂ'ውን እንተኾነ ዲሞክራሲያዊ ለውጢ ንምርግጋጽ ምእንቲ ረብሓ ህላወኡ በዓሉ ሓርኑ ክቃለስ ይግባእ። ኣብ ኤርትራ ዕማም ዲሞክራሲያዊ ለውጢ ምርግጋጽ፡ ናይ መላእ ህዝቢ ኤርትራን ብዘየፈላላይ ኩሉ ተቐለሰቲ ሓይልታቱንዮ። ካብ ህዝቢ ኤርትራን ተቐለሰቲ ደቂን ወጻኢ ንህዝቢ ኤርትራ ብመሉእ ይኹን ብከፍል ዝትክእ፣ ወይን ዝውክል ብፍጹም የሎን።

ብዛዕባ ስርዓት ኢሲያሰ ዝፍጽምም ኩለንትናዊ ግህሲታትን ገበናትን ብዙሕ ጊዜ እንኪዘረበሉን እናሻዕ እንኪንቃልዮን ጸኒሕና ኢና። ሎሚ ስርዓት ኢሲያሰ ሕፍረቱ ዝሸፍነሉ ጭራም ጉልባብ የብሉን። ነውራታቱ ኩሉ ንደገ ተቐልዑዮ።

ስለዚ ኣብዚ እዋንዚ ህዝብን ሃገርን ኤርትራ ካብ ዝኾነ ዝሓለፈ ጊዜ ብዝኸፈኡ ኣብ ሓቀኛ ፈታኒ ሓደገኛ ዓዘቕቲ ከፋፍልካ ግዛእ ተረግርጉ ምህላወ ምፍላጥ የድሊ። ብግሉጽ ኣዘራርባ፡ ህልው ቁልጡፍ ምንቁልቁልን ንድየትን ስርዓት ኢሲያሰ፡ ኣብ ልዕሊ ህላወ ህዝብን ሃገርን ኤርትራ ዝተንጠልጠለ ደወል መጠንቕቕታ ይሃርም ኣሎ።

ናይ ዲሞክራሲያዊ ለውጢ ዕላማ ዘሎምም ውዳባት ኤርትራዊ ሓይልታት (ፖለቲካዊ ውድባት፣ ሰልፍታት፣ ምንቕስቕሳት፣ ዝተፈላለዩ ማሕበራትን ምትእስሳራትን) እንተላይ በብውልቀ ሃገራዊ እጃምም ንምብርካት ድሉዎት ዝኾኑ ሃገራውያን፡ ህላወ ህዝብን ሃገርን ኤርትራ ንምውሓስ ምእንቲ፡ ኣብ ውሽጢ ሃገር ይኹን ኣብ ድያሰፖራ፡ ሓደ ነቲ ካልእ እንክይ ነፈገ፣ ወይ'ውን እንክየነኣሳሰ፣ ኩሉ ኣብ መስርሕ ቃልሲ ንዲሞክራሲያዊ ለውጢ ብስሙር ምውሓዝ፡ ሎሚ ዝያዳ ዕዙዝ ተደላይነትን ግድነትን ኣሎዎ። ካብ ምጭርራምን ምምቕቕልን እንትርፎ፡ ንዋታውን ንደውታን ገድላዊ ዓቕምታት ምብኻ፣ ሞራል ተጋዳላይ ህዝቢ ካብ ምጽዳእን ንግዳማዊ እድ ኣኢታውነትን ጥጡሕ ባብ ካብ ምርሓውን ዘትረፍናዮ መኸሰባት ሓድነት የበልናን።

ግንባር ሃገራዊ ድሕነት ኤርትራ ነዚ ህልው ኣሰካፊ ምምቕቕል ሓይልታት ተቐውሞ፡ ናብ ስሙር መስርዕ ቃልሲ ንምምላሱ ምቕላስ፡ ንጽባሕ ይጸኑሓይ ዝባሃል ዘይኮነነስ፡ ምውዳቕ ዝኣሉ ህልው ስርዓት ኣስመራ ንምቕልጣፍን፡ ህዝብን ሃገርን ኤርትራ ካብ ሓደገኛ ሕንፍሽፍሽ ዘድሕን ዝተኣማምን ሰላማዊ ዲሞክራሲያዊ እምነ-መሰረት ብኣጋኡ ንምንባርን፡ ብዘይወዳል ሕደር ህጹጹ ቀንዲ ቀዳምነታዊ ዕማም ምዃኑ ብምእማን፡ ሕጂ'ውን ምስ ኩሉ ተቐውሞ ሓይልታት ኤርትራ ብሓባር ንምቕላስ ዘሎው ዕቱብ ድልውነቱ ደጊሙ የረጋግጽ።

ኣዳላዊ ኣካል መጽሔት

ቃል ግንባር ሃገራዊ ድህነት ኤርትራ ብኢጋጣሚ መዓልቲ ናጽነት

ምልኪ ከልግስ፣ ዲሞክራሲን ፍትሕን ከነግስ ኣብ ውሽጥን ኣብ ወጻእን ዘሎ ህዝብና ሓቢሩ ይቃለስ !!

እዚ ሎሚ ንመበል 33 ዓመታት ህዝብና ዘብዕሎ ዘሎ ጽንብል ናጽነት፡ ብኸቡር ዋጋን፡ ብጽንዓትን ተወፋይነትን ደቂ ሃገር ዝተረጋገጸ ዓወት ኮይኑ፡ ልዑላዊነት ኤርትራ ዘወሓሰ ዓቢ ሃገራዊ ኢጋጣሚ ብምዃኑ ንዘልገልም ብኸብሪ እንዝከር መዓልቲ ኢዩ። በዚ ኢጋጣሚዚ፡ ንኹሎም እቶም ነዚ ዓወትዚ ክወን ንምግባር ክቡር ህይወቶም ዘበጀዉ ኤርትራውያን ሓርበኛታት፡ ክብርን መጎስን ይብጸሓዮም። ከምወን ነቶም ገለ ካብ ኣካላቶም ዝኸፈሉ ውጉኣት ሓርነት፣ ገለ ካብኣቶምውን ጌና ብህወቶም ዘለዉ፡ 24 ግንቦት፡ ምስክርነት ናይ ጅግንነቶምን ተወፋይነቶምን እተንጸባርቕ ዕለት ከም ምዃና መጠን፡ ልዑል ክብርን ሓበነን ዝሓዘለ መጎስና ንገልጸሉ ታሪኻዊ ኢጋጣሚ ኢዩ።

ኤርትራ ሃገርና ብሰላ ጅግንነታዊ ቃልሲ ደቃ ናጽነታ ብምርግጋጽ ህዝባ ኣብ መሬቱ ፍትሕን ሰላምን ረኺቡ ክነብር ምተገበአ፣ ኮይኑ ግን ኤርትራ ሓንቲ ካብተን ብፍትሒ ክትመሓደር ዘይተዓደለት ሃገር ኮይና፡ ህዝባ ኣብ ቀጻሊ ፍርሕን ራዕድን ይነብር ምህላዉ ዓለም ብምሉኡ ዝምስከር ሓቂ ኢዩ። ኣብዛ ክብርቲ ዕለትዚኣ፣ ሸሕ'ኳ ህዝቢ ኤርትራ ብሓጎስ ዝዝከራ ይኹንምበር፣ ሃገርና ኣብ ደልሃመት ተሸሚማ ምህላዋ ኩሉ ብሃገሩ ዝግደስ ዜጋ ክርዳእ ይግባእ።

ኣብዚ ዝሓለፈ 33 ዓመታት፣ ገባቲ ጉጅለ ህግደፍ፡ ግዝኣተ ሕግን መንግስታዊ ምምቕራሕ ስልጣንን ዘነጸረ፡ ብትካላት ትመሓደር ሃገር ንምምስራት ኣብ ክንዲ ዝጸዕር፡ ብኣንጻሩ ኤርትራ ሃገራና ኣብ ትሕቲ ፍጹም ቍጽጽር ትካላት ጸጥትኡ ከም ትነብር ገይርዋ ይርከብ። ንኸትነብር ፡ ህዝብናን ሃገርናን ብሓፈሻ፣

መንእሰያትን ሓድሽ ወለዶን ከኣ ብፍላይ ዝኸፍልዎ ዘለዉ ዋጋ፡ መዳርግቲ ዘይብሉ ሽግር ምዃኑ ዘየማትእ ሓቂ'ዩ።

ስርዓት ህግደፍ፡ ካብ ዕለተ ናጽነት ኣትሒዙ ክሳብ ሕጂ ብግዝያዊነት ዘመሓደር ዘሎ፣ ኣብ ዓለም ተራእዮን ተሰሚዑን ዘይፈልጥ ዘሰደምም ጉዳይ'ዩ። ክሳብ መዓሰ'ዩ ሃገርና ብኸምዚ ዘሎ ቅርጺን ኣገባብ ምሕደራን ክትቅጽል ንዝብል ሕቶ ብኹሎም ሕልና ዘለዎም ኤርትራውያን ዝለዓል ዘሎ ሕቶ ኢዩ። ገለን ብዓዉታ ገለን ከኣ ብስቕታን ዘልዕሎ ሕቶ፡ ህዝብና ኣብ ዉሽጢ ይሃሉ ኣብ ግዳም ብዘየገድስ፡ ብፍላይ ደገፍቲ ናይቲ ስርዓት፡ ብልቦና ክሓስብሉን ነዚ ሕቶ ክምልስዎን ክቕበልዎን ሃገራዊ ግዴታን ሓላፍነትን ኣለዎም። ልዕሊዚ ኩሉዚ እውን ንኸብርን ሞሳን ጅጋኑ ሰዉኣትና ኮይኑ ንሕድሪ ናቶም ንምትግባር ዝዓለመ ስለ ዝኾነ፡ ንስርዓት ህግደፍ ይኣክል ንኸብልዎ ትብዓት ክወንጉ ይግባእ።

ድሕሪ እቲ ኣብ ዶብ ኤርትራን ኢትዮጵያን ዝተኸየደ ኣዕናዊ ዉግኣት፡ ካብኡ ዝነቐለ ዝተሓላለኸ ወጥርን፡ ማሕበራዊን ፖለቲካዊን ሓዘል ሕልኸልኻትን፡ ድሕሪ እቲ ስምምዕ ፕረቶሪያ ዝተራእየ ምቕይያር ምሕዝነታት፡ ንልዑላዊነት ሃገርና ኤርትራ ኣብ ምልክት ሕቶ ክእትዉ ዝፈታትኑ ኣካላት፣ ድምጻም ከቃልሉን እሾኽ ክዘርኡን ዝኸረሙ ክንዕዘብ ጸኒሕናን ኣለናን። ከምወን ታሪኽ ጠምዚዞም ንገለ የዋሃት ኣብ ኤርትራውነቶም ክጠራጥርዎም ዝህቅኑ ሸንኻት'ዉን ኣይተሳእኑን።

ህግደፍ፡ ኣብዚ ዝሓለፈ 33 ዓመታት ናይ ሃገር ምሕደራ፡ ምስ ህዝቡ ናይ ምልዛብ ዘጥረዮ ባህልን ልምድን ዝወንን ስርዓት ከምዘይኮነ ብተግባር ዝተረጋገጸ ሓቂ እዩ። ሃገርና ኤርትራ

በቲ ዝተዓደለቶ ስትራቴጂካዊ ናይ መሬት ኣቕማምጣኡ፡ ተመኩሮ ናይ ኣርባዓታትን ሓምሳታትን ከይድገም፡ ህዝብና እንደገና ግዳይ ጂኦ-ስትራቴጂ ረብሓታት ባዕዳውያን ንኺይትኸዉን፡ እቲ ኣብ ልዕሊ ሃገርና ክወርድ ዝኸእል ሓዲጋ ኣቕዲምካ ግንዛብን ኣቕልብን ዝሓትት ናይ ርሑቕ ጠመተ ክህልወና ይግባእ። ሃገርና ኣብ ሓዲጋ ከይትወድቕ ንሉዑላዉነታን ሃገራዊ መንነታን ንምክልኻል ናይ ኩሉ ኣካላት ሕብረተሰብ ኤርትራን፣ ብፍላይ ድማ ናይ ደለይቲ ፍትሕን ተቐወምቲ ሓይልታትን ዘጠቓለለ ብምዃኑ፡ ነፍሲ ወከፍ ኤርትራዊ ዜጋ ነዚ ዕላማዚ ብንቕሓት ክቃለሰሉ ሃገራዊ ሓላፍነቱ ምዃኑ ውድብና ግሃድኤ ብትሪ ይኸኻኸር። እቲ ስርዓት፡ ነዚ መሰረታዊ ሓቂ ኣዋሲኑ፡ ሰልጣኑ ንምንዋሕ፡ ነቲ መሰሉ ዝነፈጉ ህዝቢ ንምጥባር፡ ተሓላቂ ናይ ሃገራውነትን ልዑላውነትን መሲሉ ክረኣ ይፍትን ኣሎ። እዚ መሓዘኑ ዝሰሓተ ፍሹል ፖለቲካዊ ኢልካ ምግላጹ ፈጸሙ ካብ ሓቂ ዝረሓቑ ኣይኮነን። ህዝቢ ኤርትራ መንዩ ፈታዊኡ፣ መንክ ጸላኢኡ ጸቡቕ ገይሩ ዝፈልጥ ምዃኑ ታሪኻዊ ተመኩሮኡ ዝምስከር ሓቂዩ። ሎሚ ከም ትማሊ፣ ካብ ጎረባብትና ኣንጻር ሃገርና ዝለዓሉ ዘለዉ ወስታታት፡ ህዝብና ብሓፈሻ፣ ተቐወምትን ደለይቲ ፍትሕን ድማ ብፍላይ፣ ሽሕ እኳ ንስርዓት ህግደፍ ኣትሪርም ይቃወምም እንተኾነ፡ ንመሬቱን ሉዑላውነት ሃገሩን ንባዕዳዳውያን ሓይልታት ኣሕሊፉ ዝህብ ህዝቢ ኣይኮነን። ኢደ ምትእትታዉ ወጊድና፡ ኣብ ሃገርና ንለዉጢ ዝካየድ ቃልሲ፡ ብኤርትራዊ ሓይልን ዓቕምን ዝፍጸም ሃገራዊ ዕማም ምዃኑ፡ ደጊምና መትከላትና ከነንጸር ንፈቱ።

ስርዓት ህግደፍ ካብ'ቲ ሓዝዎ ዝጸንሐ ግጉይ ኣመራርሓን መርሆን ዳግመ-ርእይቶ ገይሩ ሓድሽ ፖለቲካዊ መስርሕ፡ ንሃገርን ህዝብን ዘርብሕ ኣካይዳ ክእዉጅን፡ ኣብ ልዕሊ እታ ሃገር ክወርዱ ንዝኸእሉ ሓዲጋታት ንምብዳህ፡ ናብ ስኒትን ዕርቅን ዘምርሕ ኣግላሊ ዘይኮነስ ኣካቢን

ሓቕፍን መድረኽ ሃገራዊ ልዝብ ክጽውዕ ምተገበኣ። እቲ እንኮ ንድሕነት ሃገር ክዉሕስ ዝኸእል ቅኑዕ ስትራቴጂካዊ ምርጫ ከኣ እዚ ኣተሓሳስባዚ ምስ ዝሰረጽ ጥራሕ ኢዩ። ካልእ ካብ'ዚ ዝተፈለየ ኣገባብ ኣካይዳ ግን ብጀካ ሽግራት ህዝብና ምንዋሕን፣ ልዑላውነትን ሓድነት መሬትን ህዝብን ኤርትራ ናብ ሓዲጋ ምስጣሕን ካልእ ውጽኢት ክህልዎ ይኸእል ኢዩ ኢልካ ምሕሳብ ፈጸሙ ካብ ወድዳዊ ኣተሓሳስብ ኣዚዩ ዝረሓቑ ኢዩ።

ሕቶ ደባትና ክሳብ ሎሚ፣ ብመሰረት ስምምዕ ኣልጀርሰን ብይን ኣህጉራዊ ቤት ፍርድን ክትግበር ዘይምኸኣሉ፣ ብዓቢዩ ስርዓት ህግደፍ ዝሕተተሉ ጉዳይ ኮይኑ፡ ብዝሰባዚ ንህዝቢ ኤርትራ ዝኾነ መግለጺ ከይሃበ ሰቕ ምባሉ፡ ፖለቲካዊ ትርጉሙ እንታይዩ ኢልካ ምሕታት ባህርያዊ ኢዩ? ዶብ ኤርትራን ኢትዮጵያን ብዘይ ወዓል ሕደር ተሓንጺዱ፡ ዝምድና ክልቲኡ ጎረባብቲ ሃገራት ከኣ ክንጸርን ነፍሲ ወከፍ ሃገር ደባት ብንጸር ክፈጥን ዝምልከቶም ኣህጉራውያን ኣካላት ተረኣም ክጻወቱ ኣትሪርና ንምሕጽን።

ኤርትራ ሃገርና ካብ'ዚ ዘላቶ ደልሃመት ተገላጊላ፣ ብልጽግትን ሓብሓቢት ህዝባን ንኸትከውን፣ ብዲሞክራሲን ብፍትሕን ሕግን ክትመሓደርን፣ ሓድነታ ዘዉሓሰት ሃገር ንኸትከዉን፡ ነዚ ዓማጺ ዲክታቶርያዊ ስርዓት ንምእላይ፡ ተቐወምቲ ሓይልታት ብዕቱብ ክቃለሱን፣ ምስቶም ኣብ ውሽጢ ሃገር ዘለዉ ሃገርውያን መላግቦ ክፈጥሩን፣ ዝተዓጸጸፈ ጻዕሪ ከካይዱ መድረኽ ይሓቶም ኣሎ።

ክብርን ዝኸርን ንሰዉኣትና !!
ኤርትራ ሃገርና ንዘልኣለም ከቢራ ትንበር !!
ራህዋን ስኒትን ንህዝብና !!

ፈጻሚ ኣካል
ግንባር ሃገራዊ ድሕነት ኤርትራ
24/05/2024



መድረኽ “ዘተ ንሓባራዊ ንቕሓት” ንሓላፊ ቤት ጽሕፈት ዜናን ባህልን ግሃድኤ ኣጋይኹ

ሓው ሳልሕ ሰዓድ ኣባል ፈጻሚ ኣካልን ሓላፊ ቤት ጽሕፈት ዜናን ባህልን ግንባር ሃገራዊ ድሕነት ኤርትራ፡ ብ “ዘተ



ንሓባራዊ ንቕሓት” ብዘቅረበሉ ዕድመ መሰረት ብምግባር፡ ብመሳሰሎታት ዙምን ፌስቡክን ኣቢሉ፡ ዕለት 5 ሰነ 2024 ዓ/ም/ ብዛዕባ ውጽኢት ራብዓይ ጉባኤ ግሃድኤ ሰፍሕ መብርሂ ኣቅርቦ። ኣብ መጀመርታ መሪሕነት ግንባር ሃገራዊ ድሕነት ኤርትራ ርእይቶታቱ ንምግላጽ፡ እዚ መድረኽዚ ብምርካብ ዝተሰምዕ ረዝን ሓጎስ ገለጸ። ንኣካደድቲ “ቤት ዘተ ንሓባራዊ ንቕሓት” ን፡ መላእ ተሳተፍትንውን ኣመስገነ። ሃገራዊ ናጽነት ኤርትራ ውጽኢት ዝተናወሐን መሪርን ተጋድሎ ህዝቢ ኤርትራ ከም ምዃኑ መጠን፡ ብኣጋጣሚ መበለ 32 ዓመተ ናጽነት፡ ንመላእ ህዝቢ ኤርትራ ዮሃና ኣቅረበ። ድሕሪ ባይታኡን ኣበኩሩ ኣብ ሃገራዊ ዕዮ ከም እተሳተፈን ድሕሪ ምግላጽ፡ ብዛዕባ ምስገዳ መስርሕ ራብዓይ ጉባኤ፡ ኣሰናዳኢት ሽማግሌ ኣብ ሎጅስቲካዊ ቀረብ፣ ኣብ መረጻ ተወከልቲ ጉባኤን ሰነዳት ምድላውን መዳደግ ዘካየዱ ጽዑቕ ምድላዎት ኣብረሀ። ሓው ሳልሕ ሰዓድ ቐጽሎ ድማ፡ መስርሕ ጉባኤ ካብ ሰነ-ሰርዓት መኸፈቲ ጉባኤ፣ ምልኣተ ሕገ ምርግጋጽ፣ ቃል ኣሰናዳኢት ሽማግሌ፣ ቃል ኣቦመንበር ማእከላይ ባይቶ፣ ቃል ኣቦመንበር ፈጻሚ ኣካል ብቀደም ተኸተል ብምቅራብ፡ ወሳኔታት ጉባኤ ከመይ ከም ዝነበረውን ገለጸ። ውጽኢታት ጉባኤ ብጽሚቕ ብከምዚ ዝስዕብ ኣቅረቦ፡

1. ጉባኤ፣ ሸሕኳ ደምብ ተቐውሞ ኤርትራ ሓያል ብድሆ ይገጥም እንተሃሎው፡ መሪሕነትን መሰረታትን ግሃድኤ ኣብ በበይኑ ከባቢታት ብዘርኣይዉ ጽንዓትን ቆራጽነትን ኣምጹሱ።
2. ግደ ግንባር ሃገራዊ ድሕነት ኤርትራ ኤርትራዊ ኩለ መዳደዊ ግድላዊ ዓውዲታት ንምዕዛዝ፡ ኣብ ዝሓለፈ እዋን ከም ነጥብ ሰንክፍና ዝተረኣዩ ሕጽረታት ኣለሊዩ ፍታሓቱ ኣቀመጠ።

3. ኣብ ሓፋሽ ህዝቢ ብምቅራብ፡ መትከላትን ሃገራዊ መርገጺታትን ውድብ ብሰፍሑ ምግላጽ።
4. ኤርትራዊ ሃገራዊ ባይቶ ንዲሞክራሲያዊ ለውጢ፡ እንተላይ ንኤርትራዊ ተቐውሞ ሓይልታት ዝጥርንፉ ጽላላት ንምዕዛዝ ምዕያይ። ግሃድኤ ኣካሉ ዝኾነ ልፍንቲ'ውን ዝተመሰረተሎም ዕላማ ናብ መዕለብኡ ንምብጻሕ ምዕያይ።
5. ምስ ተቐውሞ ሓይልታት ኤርትራ ብምዝታይን ምድግጋፍን፡ ኣብ ኤርትራ ዲሞክራሲያዊ ለውጢ ዘረጋግጽ ዝሓሸ ኣገባብ ምንዳይ።
6. ውድብና ኣብ ልዕሊ ኣብ ዲያስፖራ ዝርከባ ኤርትራዊ ስብሃዊ ምንቕስቓሳት ዝህልዎ መርገጺ፡ መርገጺታተን ምስ ሃገራዊ መትከላት ዝቃዶ እንተኾይኑ፡ ከምኡ'ውን ካብ ጥርጦር ምሕዝነታት ዝረሓቃ እንተ ኾይነን፡ ውድብና ምስኣተን ብሓባር ንምስራሕ ቅሩብዮ።
7. ምስ ኩለን ጎረብብቲ ሃገራት ጥዑይ ጉርብትና ምስፋን። ናይ ሓድሕድ ሃገራዊ ልዑላውነት ምኽባርን፡ ኣብ ውሽጣዊ ጉዳያት ካልኣት ጣልቃ ዘይምእታውን።
8. ጉባኤ፡ ኣብ ሱዳን ዘካየዱ ዘሎ ውግእ ሕድሕድ ብኣንኩሮ ብምርኣይ፡ በዚ መሰረት፡ ቅድም ቀዳድም ኩሎም ተዋጋእቲ ሸንኻት ውግእ ጠጠው ኩብሉን፡ ብኡ ንብኡ ድማ ኩሎም ዝምልከቶም ሓይልታት ሱዳን ሸግራት ሱዳን ብሰላማዊ ኣገባብ ንምፍታሕ ኣብ ዙርያ ጠረጴዛ ከዛተዩን ደጊሙ ጸወዐ።
9. ጉባኤ፡ ኩነታት ሃገራት ቀርኒ ኣፍሪቃ ተመልከቱ። ሃገራት ቀርኒ ኣፍሪቃ ካብቲ ኣብ ራብሓታት ግርጭታት ሓያላን ሃገራት ዘትከለ ግጭታት ርእሰን ከርሕቃ ኣድላዩ ምዃኑ ርእየ። እዚ ናይ ሓያላን ሃገራት ህልው ግጭታት'ዚ፡ ንዓለም ናብ ዝኸፈኦ ኩነታት ዝድቕድቑን ሰብኣዊ ቅልውላዎት እምቢዛ ዘወምቑን ምዃኑ ኣረጋግጸ። ሓው ሳልሕ ሰዓድ ከም እብነት፡ ናይ ሩሲያን ኡክሬንን ኩናትን፡ ኩናት እስራኤል ኣብ ልዕሊ ቻዛ፡ ኣብ ልዕሊ ሰላማዊ ህዝቢ ፈለሰጤንን ዘውርዶ ዘሎ ህልቕትን ጠቀሰ። ሰላማዊ ሰልፍታት ደለይቲ ፍትሒ ህዝቢታት ዓለምን፡ ሸሕኳ ተፈጻምነት ኣየሃሉምምምበር፡ ኣህጉራዊ መጋብእታት ዝውስኑዎ ውሳኔታትን እንተ ዘይገርእይ ኔርናሲ፡ ዓለም ሓያል ንድኹም ኣብ ዝጥሕረሉን ሰብኣዊ ሕልና ኣብ

ዘጠፈአሉን፡ አራዊት ናብ ዝነብሩላ መርር ተለዊጣ ምብልና ኔርና።

ሓው ሳልሕ ሳዒድ፡ ኣብ መወዳእታ መደረኡ፡ ናይ ሕቶን ምይጥን ዕድል ከፈተ። ብዙሕ ሕቶታት ተላዕሎም። ከም ኣብነት ናይ ውድብ ስትራተጂ እንታይ'ዩ? ልፍንቲ ንኤርትራዊ ሃገራዊ ባይቶ ንዲሞክራሲያዊ ለውጢ የዳኺም ዶ? ወይውን የሓይሉ? ሓው ሳልሕ ሳዒድ፡ ስትራጂ ውድብና ህልው ዲክታቶርያዊ ስርዓት ምውዳቅ፣ ኣምሳያኡ ሓርነታትን ልዕልነት ሕገን ዝቅበልን ብልጽግና ዜጋታት ዘረጋግጹን ዲሞክራሲያዊ ስርዓት ምትካል ምዃኑ ብግልጹ መለሰ። ብእምነት ግንባር ሃገራዊ ድሕነት ኤርትራ እዚ ዕላማዚ፡ ብስሙር ቅልጽም ሃገራዊ ሓይልታት ኤርትራ ዘረጋገጽ ምዃኑ፡ ግሃድኤ ብተደጋጋሚ ክግለጸ ዝጸነሐ ምዃኑውን ኣረጋግጹ። ብተወሳኺ፡ ኣብ ፖለቲካዊ ፕሮግራምን መርገጺታትን ዝመሳሰላ ውድባት እንተ ሰምረን፣ ወይውን ሃገራዊ ባይቶ ንኩሉ ሃገራዊ ሓይልታት ብዘሓቑፍ ኣገባብ እንተ ሰፊሑን፣ ንዓቕምታት ደምባ ተቓውሞ ዝጥርንፍን ዘሓይልን ምዃኑ ኣረጋግጹ። ከምኡውን ንመደባት ኤርትራዊ ሃገራዊ ባይቶ ንዲሞክራሲያዊ ለውጢ ዘገልግል ምዃኑ ኣብርሁ። ውሳኔታት ጉባኤናን ማእከላይ ባይቶናን፡ ነዚ ስርሒት'ዚ ዝግድፍን ዝተባብዕንዩ በለ።

ሓው ሳልሕ ሳዒድ ሓላፊ ቤት ጽሕፈት ዜናን ባህልን ግሃድኤ፡ ብዛዕባ ኣብ'ዚ እዋንዚ ዝረአ ዘሎ ንጥፊታት ውድባት መንእሲያት ዝምልከት ሕቶ እንክምልሽ እንክሎ ካላ፡ መንእሲያት ናብ ኤርትራዊ ሃገራዊ ዕዮ ንምስታፍን ምዝማድን፡ ብውድብና ይኹን፣ ብካልኣት ሃገራዊ ሓይልታት እናሻዕ ክቀርብ ዝጸነሐ ሃገራዊ ምሕጽንታታት ዝመልሹ ከም ምዃኖም መጠን፡ ብውድብና ዝምጥሰን ዝተባብዕንዩ። መንእሲያት ኣብ ዲያሲፖራ ብሕገ ዝተፈቀደሎም ሰላማዊ ሰልፊ ኣብ ዘካይዱሉ ጊዜ፡ ናይ'ተን ዝርከቡለን ሃገራት ዝሓሉ ሕገ ብምኽባር፡ ብዝኾነ ይኹን ምኽንያት ካብ ዝኾነ መልክዓት ዓመጻዊ ኣገባብን ሕግታት ምጥሓስን ብምርሓቅ፡ ሰልጡን ሰላማዊ ምንቅስቃሳት ከዘውትሩ ከም ዝግባእ ኣትሪሩ ተማሕጸነ። ሰላማዊ ሰልፊ ዘፍቅድን ዝሰርዕን ሕግታት ምጥሓስ፡ ብቀዳምነት ኣብ ልዕሊ'ቶም ሰልፊኛታትን ከይዱ- ከይዱ ድማ ኣብ ልዕሊ ህዝቢ ኤርትራን ሃገራዊ ሓይልታቱን፡ ኣሉታዊ ጽልዋታትን

መንጽብራቕን ከም ዝህልዎ ዝሰሓት ኣይኮነን። ካብ'ዚሓቶም ገለ ወገናት ዘልዕሉዎ ጭርሖታት፡ ከም “ትግራይ ትስዕር” ፣ ወይ ምስ “ትግራይ-ትግርኚ” ዝተሓሳሰሩ፣ ወይውን ካልኣት ንሃገራዊ ተጋድሎ ህዝቢ ኤርትራ ዘናሸዉ፣ ኣብ ልዕሊ ሓድነት ህዝቢናን ልዑላውነት ሃገርናን ከቢድ ሓዲጋ ዘንጸላሉዉ ከም ምዃኖም መጠን፡ ብውድብና ዝድገፍ ኣይኮነን። ከምኡውን ትግራይ ትስዕር እንታይ ማለት'ዩ!!? ኣብ ልዕሊ መን እትዕወት? እዚ ጭርሖ'ዚ ናይ ህዝቢ ትግራይ ጭርሖ ኮይኑ፡ ኣብ ውሽጢ ትግራይ ዝተሓጸረን፡ ምስ ውሽጣዊ ኢትዮጵያዊ ጉዳያት ዝተሓሳሰርን እንተኾይኑ፡ ከም ናይ ኢትዮጵያውያን ውሽጣዊ ጉዳይ መጠን፡ ኣብ ውሽጣዊ ጉዳያቶም እድና ኣይነእትውን። ናይ ዝኾነ ግዳማዊ ሓይሊ እድ ኣእታውነት'ውን ኣይንድግፍን። ካብ'ዚ መተከል'ዚ ብምብጋስ ኢናኮ፡ ናይ ስርዓት ኤርትራ ቐጥታዊ እድ ኣእታውነት ከንኩንንን ዝጸናሕና!! ። እኳ ዳሓ ሰላማዊ ፍታሕ ንምንዳይ እናሻዕ እንኪንጽዊዕ ዝጸናሕና ኢና። ካብ ቀጽሪ ኢትዮጵያ ወጺኡ ናብ ኤርትራ ዘነጸጸሪ እንተኾይኑ ግን፡ ወይውን ኤርትራዊ ተቓዋሚ ሓይሊ ከንሱ፡ ጸረ ዲክታቶርያዊ ስርዓት ኤርትራ ዘንቀዶ ቃልሱ ብዝኾነ ይኹን መልክዕ ኣወንዚ፡ ዓውደ ተጋድሎኡ ገዲፉ፡ ትግራይ ትስዕር እናበለ ብቐጥታ ኣብ ጎኒ መሰርዕ ትግራይ ኣንጻር ካልእ ኢትዮጵያዊ ሓይሊ ተሰለፉ ዘልዕሎ ጭርሖ እንተኾይኑ፡ ከም ቐጥታዊ ኢድ ኣእታውነት ኣብ ውሽጣዊ ጉዳያት ኢትዮጵያ ከም ምዃኑ መጠን፡ እንድግፎ ኣይኮነን። በዚ መሰረት፡ ብንጹር ኣዘራርባ፡ ስርዓት ኤርትራ ይኹን፡ ወይውን ኤርትራዊ ተቓዋሚ ሓይሊ፡ ኣብ ውሽጣዊ ጉዳይ ካልኣት ቐጥታዊ እድ ኣእታውነት ኣይንድግፍን። ብእምነትና ትግራይ ዘይከፋፈል ኣካል ኢትዮጵያ'ያ። ህዝቢታት ኢትዮጵያ ዝኾነ ይኹን ዓይነት ጉዳያቶም ብዘተ ኣቢሎም ሰላማዊ ፍታሓት እንኪናድዩን ሰላምን ምርግጋእን ዝሰፈና ኢትዮጵያ ብሓባር እንኪሃንጹዩ ድልየትና።

ሓው ሳልሕ ሳዒድ ሓላፊ ቤት ጽሕፈት ዜና ግሃድኤ ኣብ መወዳእታ፡ ነዚ መድረኽ'ዚ ዘፍቀዱሉን ዘመሓደሩን ቤት ዘተ ንሓባራዊ ንቕሓትን፡ ኩሎም ብመሰላጥያታት “ዙም” ን “ፌስቡክ” ን ኣቢሎም ንዝተኸታተሉን ኣመስገነ። ከምኡውን ምምሕዳር ቤት ዘተ ንሓባራዊ ንቕሓትን ኩሎም ተሳተፍትን፡ ነዚ መሰላጢ ኣቀራርባን ግልጹ ራእይን ኣመጹሶምን፡ ንግንባር ሃገራዊ ድሕነት ሰናይ ኣሳልጦታት ተመኒዮምሉን።





ኣብ ራብዓይ ውድባዊ ጉባኤ ግሃድኤ ካብ ዝቐረበ ፖለቲካዊ ጸብጻብ (ካልኣይ ክፋል)

ዘባዊ ግርጭታት ብመንጽር ሃገራዊ ጥቕሚ ኤርትራ።

ኤርትራ ሃገርና፡ ብጂኦግራፊካዊ ኣቕማምጣኣ ዝተዓደለቶ ጸጋ፡ ኣካል ናይ ዘባ ቀርኒ ኣፍራቃ ዝኾነት ሃገር እያ። ኣብ ኢትዮጵያ/ሱዳን/ሶማሊያ፡ ካብ ግዜ ናብ ግዜ ብብመድረኹ ዝተራእዩ ግርጭታት፡ ነቲ ምሉእ ዘና ኣብ ቀጻሊ ቅሱዉላዉ ተሸሚሙ ንኽነብር ዝገበሩ፡ ብኣሉታዊ ረጅሒታት ዝተሰነዩ ምዕባሌታት ምዃኖም ብዙሕ ትንተና ዘድልዮ ጉዳይ ኣይኮነን። ስለ ዝኾነ ከኣ፡ ኣብ ንረባብትና ዝፍጠሩ ተጻብኢታት፡ ኣብ ሃገርናን ህዝብናን፡ ኣብ ማሕበራዊ ቁጠባዊ ፖለቲካዊ መዳያት፡ ንሳቶም ዘሕድርዎ ኣሉታዊ ጸልዋታት እና ኣንጸባረቐ ምጽናሖም ኣብ ባይታ ዘሎ ዘይከሓድ ጭብጢ እዩ። ብፍላይ ድማ እቶም ኣብ ኢትዮጵያን ሱዳንን ተኸሲቶም ንዘለዉ ኣደገኛ ምዕባሌታት፡ ብግቡእ ገምጊምና፡ ብመንጽር ሃገራዊ ጥቕምናን ኣድነት ህዝብናን ዘገልግል መርገጽን ናብ ንደና ሰላም ዘምርሕን ዘባዊ ምርግጋእ ዘተባብዕን ኣተሓሳስባን ከነምዕብል፡ ዉድብና፡ ነዚ ስትራቴጂካዊ እምነት'ዚ ክዉን ንምግባር ወትሩ ክቃለስን ክጽዕርን ምዃኑ በዚ ኣጋጣሚ ደጊምና፡ እነረጋግጹ እምነትን መርገጽ'ዩ።

ኢትዮጵያ፡

ነዊሕ ንድሕሪት ከይተመለሰና ታሪኽ ዝምድና (ኤርትራን ኢትዮጵያን) ናይዘን ክልተ ሃገራት፡ ኣዝዩ ሓርፋፍ ጥራሕ ዘይኮነስ፡ ኣብ ኣይልን ዓመጽን ናይ ዝሓን ተዝሓን ጠባይ ዝሓዘ ዘይፍትሓዊ ንነዊሕ ዘመናት ንህዝብና ዘሳቕየን ዘድመየን ፡ መዛግብቲ ታሪሕ ዝምስክሮ ሓቂ እዩ። ኣብ ኣርበዓታት እንተኾነውን ንግሥነት ሃገይ ኃይለ ሥላሴ ብዉዲት ምስ ዓባይ ብሪጣንያን ኣመሪካን፡ ኤርትራ ኣብ ትሕቲ ዘዉዲ ንግሥነት ኢትዮጵያ ብፊደረሽን ክምትቐረን ተገይሩ። ሕጂ እንተኾነውን ድሕሪ ነጻነት ኤርትራ፡ ወግሐ ጸብሐ እቲ ብጅግንነት ዘረጋገጸናዮ ሃገራዊ ነጻነትና ክምዘይተዋሕጠሎም ንዕዘብን ንምልከትን። ብኻልእ ኣዘራርባ፡ ሰግኣት ኤርትራ ሕጂ እንተኾነውን (ካብ ሱዳን/ሶማሊ/ጂቡቲ ዘይኮነስ) ወትሩ ካብ ኢትዮጵያ ዝመጽእ ሓደጋን ናይ ጸጥታ ስግኣትን ምዃኑ፡ ጽቡቕ ገርና ከነስተዉዕል ይግባእ። ኤርትራ ካብ'ዚ ሰግኣት ክትገላገል እንተኾይና፡ እቶም ክልተ መንግስታት፡ ንልኡላውነትን ዘይትንክፍ፡ ንጹር ካእባዊ ስምምዓት ኣጠቓቕማ ወደባት ዘፍቕድን፡ ቁጠባዊ ረብሓታት ዘውሕስን ኮይኑ፡

ብዲፕሎማሲያዊ አቀራረብ ፍታሕ ከናድዩ ይግባ።

እቲ ኣብ መንጎ ህዝባዊ ወያነ ኣርኪት ትግራይን ፊደራል መንግስቲ ኢትዮጵያን ዝተኻየደ ወግእ፡ ስጋብ ከንደይ ንኤርትራ ዝለከመ ምንባሩ ዝከሓድ ሓቂ ኣይኮነን። ኣሻሓት መንገዳት ኤርትራ ኣብ ዘይምልከቶም ወግእ ዝጠፍኡ፡ ሰርዓት ኤርትራ ዝስከም ገበን ኮይኑ፡ እቲ ሰርዓት ኣብ ዘይምልከቶ ጉዳይ ኢደ-ምትእትታዊ ምግባሩ፡ ኣብ እዋኑ ብወድብና ዝተኾነን ምንባሩ ዝዝከር'ዩ። ዝምድና ኢሳይሰን ኣብይን ኣብ'ቲ እዋንቲ (ዝምድና ክልተ ጎራሓት ሓሙኹሽቲ ዝሰንቆም እልና ዝሰመናዮ) ነዊሕ ዕድመ ዘለዎ ዝምድና ከምዘይኮነ ከአ፡ ኣንግህና ኣተንቢህና ምንባርና ዝዝከር'ዩ። ድሕሪ ናይ ፕሪቶርያ ስምምዕ ከአ እቲ ዝምድና ናይ ኢሳይሰን ኣብይን ኣብ ምግትታር ድሕሪ ምእታዊ፡ ናብ ምፍራስ ገጹ ኣምርሑ። ስምምዕ ፕሪቶርያ ንህወሓት ንምድሓን ብጽቕጠት ናይ ሕቡራት መንግስታት ኣመሪካን ሃገራት ምዕራብን ዝተበጽሐ ምዃኑ፡ ኢሳይሰን ሓይልታት ፋናን (ወግእ ክቕጽል ኣለዎ ዝብል መርገጽ ሒዞም) ነቲ ናይ ሰላም ስምምዕ ስለ ዘይተቐበልዎ፡ በዚ ምክንያት ምስ ፊደራል መንግስቲ ኣብ ጎንጸ ይርከቡ።

ውሽጣዊ ኩነታት ኢትዮጵያ ድሕሪ ስምምዕ ፕሪቶርያ፡

እቲ ኣብ መንጎ (ኢሳይሰን-እብይ ኣሕመድን) ናብ ሓርፋፍ ዝምድና ዝተለወጠሉ ቀንዲ ምክንያት፡ ፊደራላዊ መንግስቲ ካብ መቐለ ምውጻኡን፡ ወጽኢት ስምምዕ ፕሪቶርያን ምንባሩ ተገንዝብና። ድሕርዚ ሰዕቡ ዝተራእዮ ምዕብልናታት ከአ፡ ምቕይያር ኪዳን (SHIFT OF ALLIANCE) ተራእዮ፡ ንሱ ድማ፡ ፊደራል መንግስቲ ህወሓትን ብሓደ ወገን፡ በቲ ካልእ ሸነሽ ድማ ኢሳይሰን ኣምሓራን (ፋና)። እቲ

ስምምዕ ከሳብ ሕጂ ዛሬት ምሉእ ብምሉእ ከትግበር ዘይምኽኣሉ፡ ኣብ ባይታ ብዙሕ ናይ ቅሉወላዊ ምልክታትን ግርጭታትን ኣሰዲቡ ምህላወ መላእ ዓለም ዝምስከር ናይ ሎሚ ክወንነት'ዩ ክንብል የኽእለና። ኣብ ትግራይ፡ እቲ ፖለቲካዊን ቁጠባዊን ማሕበራዊን ኩነታት፡ ካብ ሕማቕ ናብ ዝበኣሰ ዘንቀጻልቁል ዘሎ፡ ህዝቢ ትግራይ ኣዝዩ ሕማቕ መናባብር የሕልፍ ምህላወን፡ ንድሕነት ሕብረተሰብ ትግራይ ዝከላኸል ናይ ጸጥታ ትካል ካብ ሰርሖብኪሩ ኣብ ዘሎ እዋን፡ እቲ ህዝቢ ኣብ ኢደዳ ሰርቅን ዓመጽን ሸፍትነትን ወዲቐ ይርከብ። ከም ወን ኣብ'ቲ ገጠራት ብጥምየት ዝረግፍ ዘሎ ህዝቢ ማእለያ ዘይብሉ ምዃኑ ኣቶ ገታቸዊ ረዳ ዘወጸኦ መግለጺ ዘረጋግጾ ሓቂ ኢዩ። ነዚ ብዝምልከት'ውን ብናይ ረድኤት ማዕከናት ዝቃላሕ ዝርዝራት ወሑድ ኣይኮነን። ኣብ ፖለቲካዊ መዳይ እንተኾነ ወን ኣብ መንጎ ገዳይም ኣካላት ወያነ ኣብ ዘይምስምማዕን ፍልልያትን ይነብሩ ምህላዎም ከይኣክል፡ ወጻኢ ካብ ደምባ ህወሓት ዝኾና ሓደስቲ ሰልፍታት (ሰልፊ ነጻነት ትግራይ፡ ኣረና ትግራይ ንልኡላዊነትን ዲሞክራሲን፣ ሳልሳይ ወያነ፣ ትግራይ ሃገራዊ ሸንጎን ቃል ኪዳን ሱር ነቀል ለወጢ ከምዝመስረታ ብዕሊ ኣዋጀን። እዚ ከአ ትግራይ፡ ኣብ ኣዝዩ ከቢድ ፖለቲካዊን ማሕበራዊን ቁጠባዊን ቅሉወላዊ ተሸሚማ ምህላዎ ዘመልከት እዩ።

ኣብዚ ቀረባ ኣዋን፡ ኣብ መንጎ ወያነን ህግደፍን ርኽክባት ይካየድ ምህላወ ዝእምት ብዝተፈላለዩ ኣካላት ዝቃላሕ ዘሎ ጉዳይ ኢዩ። እዚ ጉዳይ'ዚ ምስ እቲ ፊደራል መንግስቲ ኢትዮጵያ ዝከተሎ ዘሎ ናይ "ከፋፊልካ ግዛእ" ስልቲ፡ ወያነ እንተኾነ ወን መዋጽኦ ክፍትሹ ግድነት ይኾኖም ይከወን ካብ ዝብል ግምታት፡ ዝምድና ወያነንን ህግደፍን ናብ ንቡር እንተ ተመልሱ'ኹ ዝብል ናይ ምናልባታት ሰናርዮ ኮይኑ፡ እቲ ዝሓለፈ ናይ ክልተኣም ልፍንቲ መልክዑ ቀይሩ ዳግማይ ተመኩር ከይኮነና፡ ካብ

ዘለና ስክፍታታት ተበጋሪና፡ ብሽለልትነት ዝረአ ጉዳይ ከምዘይኮነ ከነስምረሉ ንፈቱ። እዚ ሓደ ካብቶም ዘይተንተናዮም ብዙሕ ሰናርዮታት ኮይኑ፡ ቀጻሊ ምክትታል ዝሓትት ጉዳይ' ዩ።

እቲ ብኣብይ ኣሕመድ ዝምራሕ ዘሎ ፊደራል መንግስቲ እንተኾነውን ኣብ ዘይቅሱን ኩነታት ዝነበር ዘሎ መንግስቲ እዩ። ኣብይ ኣሕመድ፡ ኣንጻር ኣምሓራ (ፋና) ዘካይዶ ዘሎ ወግእ፡ ከምወን ምስ ኦሮሞን ካልኣት ብሄራትን ዘለዎ ምፍሕፋሕን፡ ሰልጣኑ ንምንዋሕ፡ ኣብይ ኣሕመድ ዝኸተሎ ዘሎ ግጉይ ፖለቲካዊ ስልቲ፡ ከይዱ ከይዱ፡ ነታ ሃገር፡ ናብ ሓዲጋን ምብትታንን ከየወደቓ፡ ብዙሓት ተመራመርቲ ዘቃልሕዎ ስክፍታ እዩ። እቲ ኣብ መንጎ ብሄራት ዘሎ ምትፍናናት ከይኣክል፡ ኣብይ ኣሕመድ ሰልጣኑ ንምድልዳል ፡ ነቲ ጥንታዊ ምስ ታሪኽ ዝተኣሳሰር ናይ ኦርቶዶክስ ቤተ ክርስቲያን ሲኖዶስ፡ ነቲ ንሱ ዘለዎ መንፈሳዊ ጽልዎን ናይ ተፅዕኖ ዓቕምታትን ንምድኻም፡ ከምቲ ኣብ ትግራይ ቆይሙ ዘሎ ርእሱ ዝኸኣለ ሲኖዶስ (ዝተነጸለ) ፡ ብተመሳሳሊ መልክዕ ኣብ ኦሮሞ ርእሱ ዝኸኣለ ሲኖዶስ ክቐውም፡ እቲ ብፊደራል መንግስቲ ዝተኻየደ ፊተነ ንግዝይኡ ምፍሻሉ ፡ ኣብ መንጎ ፊደራል መንግስትን መንፈሳውያን መራሕቲ ኦርቶዶክ ቤተ ክርስቲያን ፡ ሓርፋፍ ዝምድና ነጊሱ ምህላወ፡ ነታ ሃገር ናብ ከቢድ ቅሉወላወ ከእትዎ ምዃኑ ዘጠራጥር ኣይኮነን። ኩነታት ኢትዮጵያ ብሓፈሻ፡ ኣብ ዞና ቀርኒ ኣፍሪቃ ብፍላይ (ኣብ ኤርትራን ሱዳንን ሶማሊያን ጂቡቲን ከንያን) ነዘን ዝተጠቐሰ ሃገራት ብሓፈሻ፡ ስክፍታ ዝፈጥረለን ኮይኑ፡ ከንዮወ ዞና ከይተረፈ፡ ነቲ ዞባዊ ጂኦ-ፖለቲካዊ ክወንነት ዝትንክፍ ምዃኑውን ከነስምረሉ ንፈቱ።

ኣብይ ኣሕመድ፡ ካብቲ ዝገጥም ዘሎ ወሽጣዊ ዓዘቕቲ ንምግልጋልን ዕድመ ሰልጣኑ ንምንዋሕን፡ ኣብዚ እዋንዚ ኣፍደገ ባሕሪ ክንውንን ይግበሓና ዝብል ብተደጋገመ ዘቃልሓ

ዘሎ፡ ናይ ሀወት ወይ ሞት ጉዳይ ስለ ዝኾነ፡ ኩሉ ጉዳያትና ኣወንዝፍና፡ ደቂ ትግራይ ኣምሓራን ኦሮሞን ካልኣት ብሄራትን ምእንቲ ሃገርና ኢትዮጵያ፡ ንተኣከብ ዘስምዕ ተልእኾ፡ ነዚ ንምዕዋት ከኣ፡ ፊደራል መንግስቲ ሰፊሕ ህዝባውን ፖለቲካውን ዲፕሎማሲያዊን ወፊራታት ኣብ ምክያድ ጸሚዱ ምህላወ ንግንዘብ። ኣብ ከባቢና ዘለዎን ብዙሓት ካልኣት መንግስታትን፡ ኣጠቓቕማ ወደብ/ባት፡ ኣብ ክሊ ዓለምለኽ ሕግታት ዘፍቕዶ ካዕባዊ ስምምዕ ዝፍታሕ ምዃኑ ከስምራሉ ጸኒሐንን ኣለዎን። ኣብይ ኣሕመድ ግን፡ ነዚ ምኽሪ ጸማም እዝኒ ሂሱ፡ ብድፍኢትን ደገፍን ናይ ገለ ዞባዊ መንግስታትን ካልኣትን ኣብቲ ዞና ዘይቅሱን ሃዋሁ ንምፍጣር ኣሉታዊ ተራ ዝጸዋታ ዘለዎ ሃገራትን፡ ካብ ዓቕሙ ንላዕሊ፡ ሓደገኛ ዝኾነ ፖለቲካዊን ጸጥታውን ንሕንሕ፡ ንኢትዮጵያ ናብ ዘይትወጾ ክኸወን ዝኸእል ኩነታት ይደፋፍእኦ ስለ ዘለዎ፡ እቲ ወጥሪ ናብ ከቢድ ሓዲጋ ንኺይሰጋገር ዓቢ ስግኣት ሰፊኑ ይርከብ። እዚ ከይኣክል፡ ፊደራል መንግስቲ ኢትዮጵያ ኣብዚ ቀረባ መዓልታት ምስ ሶማሊ ላንድ ዝገበሮ ስምምዕ፡ ብሕጋዊነቱ ኣዝዩ ዘከራኸር ጉዳይ ኮይኑ፡ ምስቲ ሕጋዊ መንግስቲ ሶማል ኣብ ምግትታር ዘምረሐ ኣብ ርእሲ ምዃኑ፡ ኣብ ቀርኒ ኣፍሪቃ ተነጻሎ ኢትዮጵያ እንዳገበየ ይኸይድ ምህላወን፡ እቲ ሓርፋፍ ዝምድናታታ ምስ ኤርትራን ሱዳንን ሶማሊያን ከንያን ዝምስክሮ ክወንነት፡ ቁጠባዊ ቅሉወላወ ዝተደመሮ ኮይኑ፡ ኢትዮጵያ ኣብ ቀርኒ ኣፍሪቃ ዝነበራ፡ ዞባዊ ዘየከራኸር ልሉይ ግደ፡ ሎሚ ኣብ ምልክት ሕቶ ወዲቐ ይርከብ።

(ኣብ ዝመጽእ ሕታምን ይቐጽል)

ውድባዊ ንጥፈታት

አቦ መንበር ፈጻሚ አካል ምስ ምምሕዳር ፖለቲካውን ስርዓታውን ጉዳያት ቤ/ጽ ተራኺቡ፤

ፈጻሚ አካል ግሃድኤ፣ ምስ ምምሕዳራት ዝተፈላለዩ ኣብያተ ጽሕፈት ፈጻሚ አካል ኣኼባታት ንምክያድ ዝተገብሩ ውጥን ስራሕ መሰረት ብምግባር፣ ብጻይ ዶር. ዩሱፍ ብርሃኑ ኣቦ መንበር ፈጻሚ አካል ምስ ምምሕዳር ፖለቲካውን ስርዓታውን ጉዳያት ቤ/ጽ ብዕለት 02 ግንቦት 2024 ኣገዳሲ ኣኼባ ኣካይዱ። እቲ ኣኼባ ኣብቶም ኣገደስቲ ውሳኔታት ራብዓይ ጉባኤ ንስርርዕ ብዝምልከት መደብ-ዕዮ ብትግሃት ንኸትግበር፣ ትካላት መሰረታት ውድብና ብምሕያልን ተራ ነፍሲ ወከፍ ኣባል ኣብ ኩሉ ውድባዊ ንጥፈታት ኣብ ምዕዛዝን ዘተኮረ ነበረ። ኣቦ መንበር፣ ምምሕዳር ፖለቲካውን ስርርዓውን ጉዳያት ካብቲ ልሙድን ባህላውን ኣገባብ ስራሕ ክወጹን፣ ውሳኔታት ራብዓይ ጉባኤን መድረኻዊ ውጥን ስራሕ ፈጻሚ አካልን ኣብ ምትግባር መሃዝነት ብዝመልኦ ኣገባብ ጻዕርታት ክገብሩ ጸዊዑ። ኣብዚ መዳይዚ ጽዑቕ ፖለቲካውን ህዝባውን ምልዕዳል ብምክያድ ሓደሽቲ ኣባላት ንምውዳብ፣ ብፍላይ ካብ መንእሰያትን ደቂ ኣንስትዮን፣ ኣብ መደባት ምምሕዳር ቀዳማይ ደረጃ ክሕዝ ይግባእ ክብል ገሊጹ። ብተወሳኺ ካብ ታሕተዎ ስርዓታዊ ኣካላት ውድብ ዝቀርብ ሕቶታት ይኹን ጠለባት፣ ብዘይ ወዳል ሕደር ግቡእ መልስን መእለያን ክገብረሉ ኣገዳሲ ምዃኑ፣ ኣቦ መንበር ብትሪ ኣመልኪቱ። ኣብ መደምደምታ፣ ገለ ካብ ኣባላት እቲ ምምሕዳር ዝለዓሉ ሕቶታት ምስተመለሱ፣ ከምዚ ዓይነት ኣኼባታት ብብእዎኑ ክካየዱ ምዃኖም ብምርግጋጽ ኣኼባ ተዛዚሙ።

ዘባ ሰሜን ኣመሪካ፤

ግንባር ሃገራዊ ድሕነት ኤርትራ ዘባ ሰሜን ኣመሪካ፡ “ንኤርትራን ህዝባን ካብ ምልካዊ ስርዓት ንምድሓን ኣብ ዝግበር ቃልሲ፣ ተራ ውዳብና ነሐይል” ኣብ ትሕቲ ዝበል ጭርታ፡ ኣባላት ዘባ ኣብ ዝተረኽቡሉን ኣብቲ ዘባ ዝነበሩ ኣባላት መሪሕነት ውድብውን ዝተሳተፉ፣ ብ3 ግንቦት 2024 ዘባዊ ጉባኤቡ ብዓወት ኣሰላሲሉ። ቅድሚኒ ጉባኤ፣ ንኣባላት ውድብ ብዛዕባ ውጽኢት ራብዓይ ጉባኤ ግሃድኤ ንምሕባር ዝተኻየደ ኣገዳሲ ኣኼባ ተኻይዱ ምንባር ዝከከር ኢዩ። ጉባኤ ዘባ ሰሜን ኣመሪካ፣ ንዘባ ዝምልከት ምምሕዳራውን ፋይናንሳውን ጸብጻባት ብምዝታይ፣ ብሙሉእ ድምጺ ኣጸዲቐ። ጉባኤ ኣብ ሰሜን ኣመሪካ ህዝባዊ ስርርዕ ንምስፋሕ፣ ከምኡውን ደረጃ ኣበርክቶ ዘባ ኣብ ምዕዋት ናይቲ ኣብ ራብዓይ ጉባኤ ዝጸደቐ መደባት ንምዕዛዝን ዝሕግዙ መደባት ኣመልኪቱ ዓሚቕ፣ ዘተ ኣካይዱ። ጉባኤ ብተወሳኺ ንውሽጣዊ ኩነታት ሃገርና ብሓፈሻ፣ ኣብ መላእ ኤርትራ ኣናበኣሰ ዝኸይድ ዘሎ ኩነታት መነባብሮ ድማ ብፍላይ ብሰፊሑ ዘተኮረ ኮይኑ፣ ብሰንኪ’ቲ ንኣዋርሕ ዘጋጥም ዘሎ ቀጻሊ ምቕራጽ ማይ ኣብ ኣስመራን ካልኣት ከተማታትን ህዝቢ ኤርትራ ኣብ ኣዝዩ ኣሰቃቂ ህይወት ከም ዝርከብ መዚኑ። ምስዚ ዝተኣሳሰሪ፣ ብዛዕባ እንታይነት ናይቲ ኣብ ኤርትራ ዝገዝእ ዘሎ ምልካዊ ስርዓትን፣ ከምኡውን ብሰንኪ’ቲ ኣብ ጎረባብቲ ሃገራት ዝካየድ ዘሎ ውግኣትን ወጥርን፣ ኣብ ሃገርና ከጋጥም ዝኸእል ሓደገኛ ተርእዮታት ኣመልኪቱ ብመሪሕነት ውድብ ዝቐረበ ዓሚቕ፣ ፖለቲካዊ ንባብ ጉባኤኛታት ኣድናቕቶም ገሊጸም። ኣብ መዛዘሚ ውዕሎ ጉባኤ ሓደሽ መሪሕነት ዘባ ብምምራጽ፣ ነቲ ቅድሚ ሕጂ ዝነበረ መሪሕነት ዘባ፣ ናይ ቃልሲ ግቡኡ ብውሕሉልን ተዋፋይነት ብምክያዱ ጉባኤኛታት ዕዙዝ ምስጋናን ኣድናቕቱን ገሊጸም።

ጨንፈር ሸወደን፤

ጨንፈር ግንባር ሃገራዊ ድህነት ኤርትራ አብ ሸወደን፡ ውጽኢት ራብዓይ ጉባኤ ንኣባልቱ ንምሕባር ኣገዳሲ ኣኼባ ኣካይዱ፡ ኣብቲ ኣኼባ ኣብ ሸወደን ዝነበሩ ኣባላት መሪሕነት ውድብ ተሳቲፎም ምንባሮም ዓይነት ካብቲ ቦታ ዝበጽሑና ዜና ሓቢሩ። ኣደ መንበር ጨንፈርን ኣባል ሰክራታርያ ራብዓይ ጉባኤን፤ ከምኡ'ውን ንጨንፈር ወኪሎም ኣብቲ ጉባኤ ዝተሳተፉ ኣባላት ብዛዕባ ውጽኢት ጉባኤ ብዝርዝር ኣቐረቦም። ራብዓይ ጉባኤ ብኹሉ መዐቂናታት ዕዉት ምንባሩ ብምብራህ፡ ተሳተፍቲ ኣኼባ ንውሳኔታት'ቲ ጉባኤ ኣብ ግብሪ ንምውግል ተደራራቢ ጸዕርታት ንምግባር ዘለዎም ድልውነት ኣረጋጊጸም።

ጨንፈር ሆላንድ፤

ኣብ ሆላንድ ዝርከብ ጨንፈር ግንባር ሃገራዊ ድህነት ኤርትራ'ውን ብዛገባት 2024 ኣብ ሄግ ኣኼባ ብምካያድ፡ ብደረጃ ጨንፈርን ውድብን ዘተዩ። ወከልቲ ጨንፈር ኣብ ራብዓይ ጉባኤ፤ ውጽኢት ጉባኤን ዘመሓላለፎም ውሳኔታትን ለበዎታትን ኣመልኪቶም ሰፊሕ መብርሂ ሂቦም። ኣባላት ጨንፈር ሃገራዊ ተራ ግንባር ሃገራዊ ድህነት ኤርትራ ኣብ ምሕያል ናይ ቃልሲ ግቡኣም ንምፍጻም ምሉእ ድልውነቶም ከም ዘረጋገጹ ካብቲ ዝበጽሑና ዜና ኣፍሊጡ። ኣኼባ ጨንፈር ሆላንድ ፡ ውጽኢት ናይቲ ሓለፍቲ ፋይናንስ ጨናፍር ዝተሳተፉም ብምምሕዳር ምጣነ ሃብታውን ማሕበራውን ጉዳያት ቤት ጽሕፈት ዝተማእከለ ኣኼባ ኣመልኪቱ ብምዝታይ፤ ብፈጻሚ ኣካል ውድብ ዝጸደቐ ሓድሽ ፋይናንሳዊ መምርሒታት መብርሂ ተዋሂቡ። እቲ ኣኼባ ኣብ ዝቐረበ ግዜ ጉባኤ ጨንፈር ብምካያድ ዳግመ ስርርዕ ከካየድ ከም ዝወሰነ እቲ ዝበጽሑና ዜና ብተወሳኺ ኣፍሊጡ።



ክቡራት ኣንባብቲ
ርእይቶኹምን ትዕዛብትኹምን በዚ ዝሰዕብ ኢመይል
ክትሰዱልና ንምሕጻን !!
ensf.info@gmail.com